

# ВОЛНЫ СЪЩЯ

Адрэс рэдакцыі і адміністрацыі: Вільня, Віленская вул.  
12, п. 6. (Wileńska 12 m. 6).  
Рэдакцыя адчынена ад 12 да 2 г. штодня апрача съві-  
точных дзён. Адміністрацыя ад 9 да 3 г.

Выходзіць тро разы у тыдзень.

Падпіска на адзін месяц з дастаўкай да хаты 36.000 м. п.  
Для заграніцы удвая даражай.

Няпрынятны у друк рукапісы назад не вяртаюцца.  
Аплата надрукованага залежыць ад Рэдакцыі.  
Цана абвестак: перал. текстам 7000 мк., сярод тэксту  
6000 м. і на 4 стр. 5000 м., за радок пэттыту ў 1 шпалт.

№ 2. 126594

Вільня, Серада, 29-га жніўня 1923 г.

Год I.

## Гороскопы.

У старой царской Рәсеі найбольш рухо-  
вым з боку рэвалюцыйнага элемэнтам былі  
так ненавісныя маскоўскому чарнасоценству  
„інародцы“.

Ды яно і зразумела; паняволеная наро-  
ды ведалі лішне добра, што толькі з разва-  
лам старога ладу, толькі з пераходам улады  
у дзяржаве з рук қрывавых цароў у руکі на-  
роду прыйдзе воля для ўсіх—значыцца, і для  
„інародцаў“. І затым-то ў рады рэвалюція-  
нераў становіліся поплеч з расейцамі беларус  
і украінец, паляк і літвін, жыд і латыш, фін  
і армянін, грузін і татарын—і г. д.

Але марцовая рэвалюцыя, якая аддала  
ўладу ў руکі расейскае ліберальнае інтэліген-  
цыі, паказала ўсім чыста „інародцам“, як ма-  
ла можна верыць ліберальнай буржуазіі. Іду-  
чи на некаторыя ўступкі тым нацыяналь-  
сцям, у якіх у тых часы была даволі моц-  
ная і добра арганізаваная буржуазія, дробна-  
буржуазны расейскі ўрад, хоць і ўтвораны  
пад рэвалюцыйным штандарам, ня даў так  
жаданае волі „мужыцкім“ нацыянальнасцям,  
а ў тым ліку і перш за ўсё—беларусам. Пан  
Керэнскі, тагачасны „дыхтатар“ Рәсеі, не па-  
зволіў беларусам нават на тварэньне нацыя-  
нальнага войска, хаця бяз ніякае спрэчкі даў  
гэнае права, прыкладам, паляком. І беларусы  
нія бачылі ў часы „Керэншчыны“ ня толькі  
спогаду сваім імкненням да нацыянальнага  
адраджэння і аўтаноміі, але і самага абмажо-  
ванага прызнаньня іх нацыянальных пра-  
вой, прызнаньня іх за асобную нацыяналь-  
насць.

Толькі пераход улады ў руکі працоўных  
масаў Рәсеі радыкальна зьмяніў палажэнье-  
тых народаў, якім не ўдалося зьдзейсніць  
свой палітычна-дзяржаўны ідеал: дабіцца поў-  
нае незалежнасці. Цяпер ужо тамака няма  
пытаўнія: „а ці вы запрауды зусім дасьпел-  
шы да самастойнага жыцця?“ Раз ёсьць  
народная маса, хоць-бы нацыянальна і мала  
съядомая, ёй павінна быць дадзена поўная  
магчымасць самага поўнага, самага ўсеста-  
роньняга вызваленія: і сацыяльнага, і палі-  
тычнага, і—перад ўсім—духовага, культурна-  
нацыянальнага.

Мы не ідеалізуем таго, што робіцца ця-  
пер у Усходній Беларусі: яшчэ многа сіл па-  
вінны патраціць тамтэйшыя беларусы, каб  
пераламаць урэшце тых перашкоды, якія і  
сяніня маскоўскі цэнтралізм і захватніцкія  
імкненія маскоўскага нацыяналізму, пера-  
жышага „стары лад“, стаўляюць на дарозе  
адраджаючамуся беларускаму народу. Мы толь-  
кі хочам сказаць, што найбольшую нацыя-  
нальную свободу „меншасцям“ у гаспадар-  
стве дзея тая ўлада, што апіраецца на працоў-  
ных масах.

Пераходзячы да Заходніяе Беларусі, мы  
бачым, што яна апошнія гады знаходзілася  
пад панаваньнем польскага „Керэншчыны“:  
мы маем на думцы гаспадаранье пана Язэпа  
Пілсудскага. І Пілсудскі, як некалі Керэнскі,  
прыносіў „інародцаў“ у ахвяру „радзімаму“  
нацыяналізму. І Пілсудскі ўшоў на вобручі ў  
антанскай буржуазіі, якой у свой час запра-  
даў Рәсею Керэнскі.

Але ў Рәсеі „Керэншчына“ разబілася  
пад магутнымі ўдары місіянерскіх хвяляў на-  
роднае стыхіі. У Польшчы, наадварот, „Піл-  
судчыну“ замяніла „хъенская“ панаванье,  
панаванье „радзімае“ буржуазіі і мужыцкага  
„кулацтва“.

Гаспадаранье „Хъена-пястоўскага“ Сой-  
мавае большасці паставіла крапку над „і“  
у дзяржавай палітыцы Польшчы ў адносі-  
нах да няпольскага насялення; перад усім—  
да беларусаў. Тоё, што рабіў раней пан  
Пілсудскі і твораныя ім урады спатайка, пры-  
крываючы сваю нагату фіговым лістком, тоё  
цяпер робіцца зусім адкрыта, з цынічнай  
шчырасцяй.. І калі пад «ліберальным» урадам  
Керэнскага „інародцы“ не маглі думачь  
аб здабыцці для сябе нацыянальнае волі,  
калі там прымушаны былі вясці барацьбу  
з „ліберальным“ маскоўскім нацыялізмам і  
імкнунцам да пераходу ўлады ў руки работні-  
каў і сялян,—дык у Польшчы і пагатоў та-  
го: тут буржуазія нават і ня стараецца пры-  
крываць свой дзікі нацыяналізм і жываедзкія  
імкненія маскай „лібералізму“.

Вось чаму той лёзунг, які паставілі са-  
бе польскія соцыялісты і які друкуеца ў за-  
галоўку кожнага нумару „Robotnika“: „ніхай  
живе работніцка-сялянскі ўрад!“ — павінен  
знайсці гарачы вотклік у сэрцах беларускіх  
масаў.

Але трэба адзначыць, што і тых, хто  
выстаўляе гэткі пекны кліч у Польшчы, на-  
дзеле далёка разыйшліся з сваімі афіци-  
яльнай ідэалёгіяй: мы памятаем аб пазыцыі  
польскіх соцыялістаў у справах „інародцаў“  
у тых часы, калі П. П. С. дзяліла ўладу з  
буржуазіяй.... Пекныя слова аб волі і пра-  
вое для ўсіх нацыянальнасцяў ня мелі ні-  
чога супольнага з штодзеннай палітыкай  
„пажыранья“ „інародцаў“.

І мы ня можам ім верыць, калі яны,  
утраціўшы ўсялякі ўплыў на дзяржавную па-  
літыку, запэўняюць нас, што, калі ўлада вер-  
нецца некалі да іх, дык і нам будзе лепей.  
Польскі соцыялізм—неадродны сын „Керэн-  
шчыны“. І, трэба думачь, лёс яго будзе та-  
кі самы, як у Рәсеі быў лёс „Керэншчыны“.  
Польскі работніцка-сялянскі ўрад, трэба ду-  
мачь, зробіць некалі вялікую неспадзеўку  
сваім сяньняшнім правадыром: ён адкіне тых,  
хто вядзе народ па дарозе зьвярынага нацы-  
яналізму, хоць і пад „чырвоным сцягам“.  
І ў той мамант, калі польскі работнік і се-  
лянін дасьпелі да таго, каб узяць ўладу ў  
свае рукі, зьмена ладу ў Польшчы зразу будзе  
шмат больш радыкальная і больш глы-  
бокая, чым гэта зрабіла марцовая рэвалюцыя  
у Рәсеі,

„Керэншчына“ ў Польшчы хіба ўжо ня  
вернеца: яна ўжо тутака „выдахнулася“. Але  
з гэтае прычыны і пэрыад „дасьпіваньня“  
працоўных масаў у Польшчы да рэалізацыі  
лёзунгу „работніцка-сялянскага ўраду“ можа  
аказацца вельмі даўгі і—вельмі цяжкі, як для  
гэтых масоў, так і для „інародцаў“.

З гэтым мы павінны вельмі сур'ёзна лі-  
чыцца і ў залежнасці ад гэтага ставіць на-  
шу тактыку пры нармальным ходзе выпадкоў.

Н. Ф.

Гістарычны факты съведчаць аб тым, што  
заявянье суседніх народаў Кітаем адбыва-  
лася на гэтулькі аружанаю сілай, сколькі да-  
рогай захопліваючага прыкладу. Запрауды, кі-  
тайская нацыя ўваўсей сваіх масе выпаўняла  
тыя рады, якія былі дадзены Конфуцыем ад-  
наму з імпэратарам, што хацеў заявяваць сваіх  
паўднёвых суседзяў:

„Распусці сваю армію,—радзіў Кон-  
фуций,—усе тыха гроши што цяпер выдаеш  
на яе, ужывай на тое, каб навучыць сваіх  
падданых і развіць зямляробства, і тады  
той паўднёвны народ сам сабой прагоніць  
свайго вададара і паддасца табе“.

Эліз Раклю.

## ДыФэрэнцыяцыя.

Усім ведама, што беларусы—гэта бадай выключ-  
на народ працоўнікоў—сарміжнае сялянства і работнікі.  
Толькі зусім нядаўна начала вырастаць беларуская  
народная інтэлігэнцыя, съядомая сваім нацыянальным  
приналежнасці і шчыра адданая свайму працоўнаму  
народу.

Аднак, у меру разрастання беларускага адра-  
дзенскага руху, мы бачім і зусім новае зъявішча.  
Дагэтуль бывала так, што тыха нашыя інтэлігэнты,  
якія, хоць і выйшлі з народнае гушчы, ды ўтрацілі  
сувязь з сваімі працоўнімі масамі, гублялі разам з  
тых і беларуское нацыянальнае пачуцьцё, пераходзя-  
чи ў рады польскага або маскоўскага буржуазіі. Выні-  
кам гэтага было тое, што нацыянальная съядомасць  
беларускага інтэлігэнта, як быццам наперад вырашала  
і пытальне аб яго клясычным становішчы. Сярод пер-  
шых сяўцоў ідэі адраджэння мы бадай зусім не су-  
строкалі несцоўлістай. Аднак, ужо ў часе сусьвет-  
нае вайны і віліке расейскае рэвалюцыі спасярод  
беларускага народнае інтэлігэнцыі пачынаюць выдзя-  
ляцца элементы, якія па сваём ідэалёгіі аказаўся чу-  
жымі народу, але ў якіх нацыянальнае пачуцьцё было  
гэткае моцнае, што нават, альбо ўшы ад беларускага  
працоўнага грамады, яны не перасталі пачуваць сябе  
беларусамі і адкрыта абавшчыць гэта. Тут першы раз  
ад'зіна нацыянальная і соцыяльная разыйшліся.

Гэта зусім зразумела: нельга ашуківаць сябе на-  
дзей на тое, што кожны нацыянальна съядомы бела-  
рус акажацца настолькі ідэйным, што забудзеца аб  
сваіх асабістых інтэрэсах у імя карысці клясы, з  
якое выйшаў. Жыцьцё паказала, што многа спасярод  
сноў народу адраклося гэтага народу, пакланілася  
богу—мамону і пайшло ў службу да паноў-абшарні-  
каў. Хоць і аддзеленія ад польскага і расейскага бур-  
жуазіі сваім беларускім нацыянальным пачуцьцём, та-  
кія элементы ді то дзеля ўласцівасці свайго съве-  
тапагляду, ці дзеля матар'яльнае карысці клясы, з  
помехамі польскім і маскоўскім буржуазіям, ды разам з  
апошнім начальнікам змагальні ў роўнай меры як з поль-  
скім і маскоўскім, так і з сваім же беларускім пра-  
цоўным народам. Стаяўляючы вышэй усіго свае ўлас-  
нія інтарэсы, гэны новыя сябры буржуазнае клясы  
лічылі і лічыцца за патріятычныя свой абавязак пера-  
шкаджаль разыўціць беларуское сялянства і проле-  
тарскае ідэалёгіі, вязгоднае з іх разуменнем соци-  
яльнае будовы адраджанага Беларусі.

Аднайна спраба арганізаваць сілы нованароджа-  
нае беларускага нацыянальнага пачуцьця, та-  
кія элементы ді то дзеля ўласцівасці свайго съве-  
тапагляду, ці дзеля матар'яльнае карысці клясы, з  
якое выйшаў. Жыцьцё паказала, што многа спасярод  
сноў народу адраклося гэтага народу, пакланілася  
богу—мамону і пайшло ў службу да паноў-абшарні-  
каў. Хоць і аддзеленія ад польскага і расейскага бур-  
жуазіі сваім беларускім нацыянальным пачуцьцём, та-  
кія элементы ді то дзеля ўласцівасці свайго съве-  
тапагляду, ці дзеля матар'яльнае карысці клясы, з  
якое выйшаў. Жыцьцё паказала, што многа спасярод  
сноў народу адраклося гэтага народу, пакланілася  
богу—мамону і пайшло ў службу да паноў-абшарні-  
каў. Арганізація, дзякуючы прысутніцтву ў ёй такіх палітычных  
спэціялістў, якія аслумены Аляксюком, не магла ствары-  
цца нічога дужага, моцнага. І прадстаўніцтва рас-  
сылалася бяз сцэду, зьнеахвояўшы да працы тых,  
хто бачыў у ім адзінную псыхолагічную адпаведную да-  
рогу для сябе. З таго часу беларускія буржуазныя  
элементы ніяк не маглі нанова зтупіць на выраз-  
нае клясычным становішчы.

З гэтага скрысталі і карыстаюць дагэтуль розныя палітычныя афэрысты тыпу Аляксюкоў, Дубайкоўскіх і т. п. У буржуазнай Польшчы яны ўбачылі забясьпечаньне сваёй будучыні і, як некамі выяўлялі „вернаподданыя пачуцьці“ імператару Вільгельму, так цяпер началі выяўляль іх пану Пілсудскому. Баячыся нацыянальнага і соцыяльнага радыкализму беларуское народнае масы, такія элементы сибраваліся з польскай дэфэнзывай і так-званымі „другімі аддзеламі“. А каб менч спогад польскай буржуазіі, яны выступалі ад імя беларуское буржуазіі.

Ведама, такія „прадстаўнікі“ не маглі выявіць твару беларуское буржуазіі, не маглі наказаць за-праўных імкненій апошніе, — імкненій, якія шмат у чым могуць і на зусім згадацца з імкненіямі польскай буржуазіі. І мы так і на можам вічога сказаць, буды йдае і чаго жадае беларуское буржуазнае грамадзянства.

У апошнія часы кулацка-эндэцкая соймавая большасць начала завіхацца калі беларусаў, стараючыся вылавіць спасярод часольскага клубу беларускія буржуазныя элементы. У газэты нават была пушчана „качка“ аб тым, быццам тое, чаго так кропка жадае „пист“ і „хіена“, ужо стала: быццам у беларускім часольскім клубе зрабіўся развал. Ды гэта на спрадвіліся. Тады пан Вітос загадаў шукаць беларускіх буржуяў за межамі клубу. Пасуліў і гроши на падмугу дзеля іх арганізацыі.

Бязумоўна, выкрысталізаваныне буржуазных беларускіх элементаў — зъявішча дужа цікаве і важнае з таго пагляду, што з сялянска-работніцкага беларускага руху выйдць усе тыя, каму не па дарозе ісці з працоўнымі масамі. Аднак, калі на чале аўяднання беларуское буржуазіі стануць ізноў элементы, якія займаюцца палітыкай выключна дзели набіваньня сваёй кішпані польскімі маркамі, калі яго павядуць Аляксюкі і Дубайкоўскія, дык на такое аўяднанье, пэўне-ж, на пойдзе ніводзін буржуй, які пачувае сябе парадачным чалавекам. І ізноў будзем менч нейкі „эрзак“, дзякуючы катораму лепшыя элементы спасярод беларуское буржуазіі, не знайшошы для сябе прыпинку ў адпаведнай іх ідэалёгіі арганізацыі, прымушаны будуць прычэплівацца і далей да магутнага народнага руху, ўносячы ў яго зусім нязгодныя з істотай гэтага руху зачаткі.

Н. Фалькевич.

## Слова аб мясцовай прэсе.

Землі, якія пабеларуску называюцца Захо́днія Беларусі, а папанску — польскую *Kresy Wschodnie*, апрача того, што эканамічна заняпаўшыя і палітычна прыгнечаны, але ўдабавак яшчэ систэматычна атручаваюцца польскай клерыкальна-шовіністичнай прэсай, бо іншага напрамку прэса калі і дыхае дзе ў Польшчы, дык не даходзіць да нашай сялянскай гушчи.

Агідная, з садыстычнымі ноткамі, кляўзная газэта „Dzieńnik Wileński“, паўнайшая гэтымі заслугамі, але больш вытрыманая „Rzecznik polski“, панская падліза бульварнай газэты „Віленское Утро“ і дзесяткі, сотні ім падобных распаваўшыца, як плюгаўствы, сліком злазіць у сялянскія хаты і робяць сваю шкодную, разрушающую працу. Кожны радок гэтых газэтаў пышыць ненавісцю да ўсяго, што няпольскіе і праступнай агітациі за права старашлякоўкага панаваньня, за падняволеніе працоўных. Гэта можна было-б пацвярдзіць прыкладамі з першага папаўшага нумару гэтых газэтаў, але хто з нас беларусаў не адчуў іх прыкрага для нас істнаваньня. Хто ная знае, што яны памагаюць тримаць беларускі народ у заняпадзе, дабіваюць недабітую процімай пакутных вякоў душу нашай працоўнай нацыі, топчуць расткі маладой культуры.

Друкаваныя слова ў сучасным жыцці адзыграе вялікую ролю, мае вялікую моц і з тэй прэсай, якая нам у вочавідкі прыносіць урону, мы павінен змагацца, як з дужым ворагам. Усе памяненія газэты ёсьць панская газэты і адтрымліваюць вялікія грашовыя субсиды, на іх баку міністрацыя і ўрад. А мы матар'яльна бедны, бясправныя і дзеля таго ў барацьбе мусім тримацца гуртам, аднадумна. Бядна нас павінна аўяднанца, а як станем съядомай грамадой, дык будзем рабіць тое, што мы захочам, а на тое, што вораг нам кажа. А бядна ў нас вялікае і да бяды гэтай належыць і пытаньне аб мясцовай прэсе.

Пашырэнне ў нас больш паступовай нават польской прэсы лічыцца амтыдзяржайной працай. Яшчэ ў 1920 годзе мне выпадкова давялося надзяляць таго-другога ў Дзісеншчыне „Robotnikam“ „Litw'oi“ і ім падоб., якія я адтрымліваюць. Гэта зъяўрнула ўвагу мясцовай паліцыі, якая дала мне зразумець, што я гулюю з агнём. Што-ж тады казаць аб беларускіх газэтах, якія я бязумоўна пашыраў-бы, якія глядзячы ні на якія страхи і пагрозы, толькі, нажаль, яны да мене зусім не даходзілі.

У гор. Вялейцы ёсьць прадавец газэтаў; вялікае запатрэбаваньне беларускага друку заахвочіла яго выпісаць беларускія газэты для прадажы, але з першага нумару, дзякуючы рэпрэсіям з боку адміністрацыі, змушаны быў адмовіцца ад ходкага тавару.

Цікава прасльядзіць тую цярністую вузеньку дарожку, па якой ідзе беларуская газэта.

У час набору нумера ў друкарню любяць заходзіць урадоўцы і паліцэйскія, правяраюць книгу зака-заў, праглядаюць карэктuru, а было і так, што папераджалі друкару, што ён займаецца „брудным“ спра-вамі, якімі — гата ён мусіў сам здагадацца, але друкар нік не дагадаваўся і яму было „запропанавана“ зрабіць рэмонт друкарні. Дзеля таго, што друкарня была як і ўсе іншыя друкарні і не патрэбавала нікага рэмонту, дык уласнік яе запротэставаў. У адказ на гэта праца ў друкарні была спынена. Тут друкар ужо „зда-гадаўся“ і паспяшыў распутацца з клюпатаў — беларускай газэтаі і друкарні зноў прыступіла да працы.

Пасылья доўгік шуканьня ўрэшце ўдаеца ўгаварыць аднаго з напужаных друкароў і нумар выходитць, але вышаўшы мусіць у друкарні пралежаць з поўнія, бо ёсьць загад друкару гаслацца да прасовага рэфэрэнта толькі а 8 гадз. раніцы. Паслаўшы, чакаем кожную мінуту канфискаты. Праходзе дзень — ціха. А што калі зрызыкаўшы ды адправіць газэту на пошту, а можа і пашанцу. Сфальцаваны номер адносіца на пошту. Гура, значыць, наша ўзяло — нумар пайшоў і з задавальнем прадстаўляе сабе радаснага падпісчыка, які прагавіта глытае кожнае друкаванае слова. Праходзе колькі дзён, так-сяк наскрабеш гроши і зноў такім парадкам адсылаецца і другі нумар і раптам — гвалт! На пошце ляжыць яшчэ папярэдні нумар. Чаму? Чакаюць дазволу. Калі прыйдзе гэты дазвол і ці прыходзіць ён калі — гэта для нас ужо няведама.

Прадставім сябе, што якісі номер-шчасльвец праб'еца на правінцыю, дык мы добра ведаем, якія там яго новыя загады чакаюць і які ён там пякельныя муки перажыве, аж пакуль дойдзе да рук падпісчыка. Быўала так, што намеры даходзілі з выразанымі шпальтамі, а бывала і так, што гэтыя працоўныя руки падпісчыка, шануючы свае пяты, ад папіцэйскіх удараў, бяліся прынімаць дакульгаўшы да іх номер-мучанік.

Мы бачы, што ўсё робіцца, каб наша родная газэта была выціснута, задушана шкоднай для нас прэсай, каб прэсу гэту чыталі тыя, каго яна хоча паднёволіць, каму атуманівае галаву панская дабрадзейнасцю, асляляпляе вочы шовіністичным пылам, калечыць душы клерыкальным шалам.

Беларускі народ сваім інтынктом адчуў хворасць сучаснай польскай ды яшчэ „красавай“ школы і не пасылае туды сваіх дзяцей, а дамагаеца роднай школы.

Беларускі народ не захацеў даручаць свайго лёсу панскім прыблудам і выбраў сваіх паслоў у Польскія Палаты.

Беларускі народ умее дастойна выказаваць сваю волю і на гэты раз павінен пачуць зъмяінае сыканыне панскіх газэтаў і рашуча іх адкінць ад сябе, ня чытаць і змагацца з імі. А найлічным змаганьнем з імі ёсьць выпісаньне і чытаньне сваіх родных сапраудна беларускіх газэтаў. І ня толькі чытаць і матар'яльна падтрымліваць, але пашыраць яе, прымаць дзеянае ў часе працы, праводзіць у жыцціе яе думкі, пляны, быць яе супрацоўнікам.

Газэта ў сучасным нашым становішчы ёсьць найважнейшы нэрв нашага жыцця.

Дзе нам падзяліца думкамі і выпрацаўваць плян ходу нашага адраджэнскага руху; дзе разгледзіць способы клясавай барацьбы; дзе высьветліць тыя нязылічныя крыўды і прычыны нашай немачнасці; дзе дачуемся прадзівага асьвятлення палітычных падзеяў съвету; хто раставіць вехі да лепшай будучыні, ў якой будзе ўнукам панаваньне там, дзе сягоння плача дзед; хто ўсцешыць, сагрэе збалелыя нашыя душы, зазіхціц кілечамі-маланкамі, ашпарыць польским барацьбы трупехных нехайнікаў — толькі беларуская газэта, якая стаіць у абароне інтарэсаў працоўных. Тут кожны беларус знайдзе задавальняючы адказ на ўсё трызводчыя яго пытаньні.

Кожны беларус павінен чытаць і падтрымоваваць сваю газэту. Беларусаў калі трох мільёнаў у Польшчы, дык зробім мы трохмільёны саюз падпісчыкаў і зажывем аднай думкай, аднай надзеяй, аўяднамся ў адным змаганьні, станем сапрауды клясава і нацыянальна съядомымі, дык кожны працоўны будзе нас паважаць, а юрагі баяцца.

Ж.

## Падлічныя падзеі.

Перад агульной небясьпекай.

Грознаяnota ангельскага ўраду, рэзка крытыкуючая становішча Францыі і Бэльгіі ў справе окупациі Рура і нават пагражаячая выхадам з Антанты; каоліцыйны кабінет Штрэзэмана ў Нямеччыне, які ў сваёй за-границай палітыцы імкнецца да выпаўненія немцамі прынятых на сябе па Вэрсалскаму трактату аб авязкай у імя „міжнароднай солідарнасці“ (буржуазіі?); далёка ня так ваяўнічы, скарэй пакорны, адказ Пуанкарэ на ангельскую ноту, ў якім ён стараецца абліціць дасюлешнюю францускую палітыку, — вось найважнейшыя выпадкі сучасных міжнародных адносінаў эўропейскага жыцця.

Ня глядзячы на поўную процілежнасць інтарэсаў гэтых груп эўропейскай буржуазіі, мы бачым у гэтых праявах пэўнае імкненіе да ўлагоджанья вострага конфлікту, да ўладжанья нейкім компромісам свае „дамашніе“ спрэчкі, перад абліччам новай сілы, аднолькава варожай усім ім, пагражаячай самому іх істнаваньню, для змаганьня з якой і патрэбна аўяднанье ў імя „міжнароднай солідарнасці буржуазії“ і „культурнай супольнасці народаў Эўропы“, абавяртай на капіталістычнай сістэме гаспадараваньня.

Гэтай новай сілай, гэтым агульным ворагам буржуазіі, як антанцкай, так і нямецкай, зъяўляюцца нямецкія пролетарыят, якія рашуча загаварыў і выступіў на вуліцу ў час, калі адносіны паміж пасварыўшыміся групамі буржуазіі дайшлі да найбольшага напружань-

## Банкірскі Дом Т. БУНІМОВІЧ.

Купляе загранічную валюту,  
чэкі, выдае пераводы.

Прымае ўклады на бягучыя рахункі і на тэрміны, таксама робіць усе банкаўскія апрацы. — Аддаюцца стальныя панцырныя касеткі ў жалезна-бетоннай кладовай.

Вільня, Вялікая 72.

ня, а Нямеччына аднай нагою ступіла ў пропасць эканамічнага банкротства.

Для ўсіх ясна, што кабінет Куно вышаў у адстаўку пад націкам працоўных і калі пролетарыят у той час ня ўзяў яшчэ ўлады ў свае руکі, дык нікто ня можа цвярдзіць, што буржуазія ўжо пазбавілася аканчальна гэтай небясьпекі і зноў спакойна можа заняцца сваім торгам, каму і колькі і якім способам трэба больш выціснуць з працоўнага народу Нямеччыны мільярдаў залатых марак.

Зразумеў гэта ангельскі ўрад і грозна прыпомніў сваім францускім калегам небясьпечныя вынікі іх палітыкі. Зразумеў гэта і францускі ўрад: тон францускай ноты ў справе окупациі Рура больш уступчывы, чым ува ўсіх папярэдніх заявах францускага ўраду. Праўда, Францыя і надалей дамагаеца спыненія пасыўнага спраціву, як варунку распачацца пераговораў з Нямеччынай, і што эвакуацыя Рура будзе адбывацца паступова ў меру нямецкіх сплат, але пры гэтым падк्रэсліваеца, што окупация ня мае захватных мэтаў і што пасылья спыненія спраціву варункі окупациі будуть „зусім іншыя ад сучасных“.

Добра зразумела гэта і нямецкая буржуазія і відаць, што новы ўрад Штрэзэмана мае замер вясьці зусім іншую загранічную палітыку, чымся ўрад Куно. Буржуазія зразумела, што лепш пайсьці на ўзаемны ўступкі і ўтварыць адзіны фронт перад супольнай небясьпекай. Францыя, Бэльгія і Англія згодзіцца адтрымаць меншую суму мільярдаў, чым спадзяваліся зараз-жа пасылья Вэрсалскага міру; нямецкія капиталісты з ахвотай згодзіцца заплатіць, каб толькі ўмацаваць сваю ўладу, тым больш, што плаціць будуть не з свае кішані, а ўвесі цяжар гэтых мільярдаў ляжа на плечы працоўных масаў.

забастоўка зноў распачалася. Каля 200.000 работнікаў звольнена.

### АНГЛІЯ.

Ангельскі ўрад разглядае апошнюю французскую ноту. Пасыль адбудзеца паседжанье рады міністраў, на якім будзе вырашана ці шляхам франка-ангельскай конфэрэнцыі можна будзе дайсьці да згоды паміж саюзікамі ў справе рэпарацый.

Парыскі і лёнданская газеты спадзяюцца добрых вынікаў пры спатканні ангельскага і францускага прэм'ераў, беспасрэдны пераговоры якіх пазволіць на выясняньне і агаварэнне шмат якіх пунктаў з большай свабодай, чым гэта магчыма пры звычайнім абмене потамі.

### БЭЛЬГІЯ.

Газеты паведамляюць, што бэльгійскі адказ на ангельскую ноту перад усім полемізуе з аргументамі лёрда Кэрзона ў справе піршынства Бэльгіі і падзелу, устаноуленага ў Спа. Бэльгійская нота даказвае, што Англія адтрымала ад Нямеччыны не менш, чым Бэльгія. У справе законнасці окупанцыі Руры Бэльгія падзяляе францускі пункт гледжанья. У канцы нота прапануе рэпарацыйны план, які мог бы служыць за падставу міжсаюзных пераговорў.

### ФІНЛЯНДЫЯ.

У Гельсінфорскай прэсе йдзе вострая спрэчка, выкліканая весткай, што на Рыскай конферэнцыі міністар загранічных спраў п. Вэннола, узяў на сябе абавязак падтрымліваць польскага кандыдата да Лігі Нацый. Асабліва швэдзкія часопісы нападаюць на Вэннолу за „дэмонстрацыйнае далучэнне да францускай ориентацыі ў час, калі ўесь свет адварочаеца ад Францыі“ і раздзяліць Фінляндзкуму ўраду паправіць памылку, лічучы, што шансы прайсці да Рады Лігі мае толькі Бенэш.

### Нота Радавых Рэспублік.

Прадстаўнік Радавых Рэспублік у Варшаве Обоненскі, уручыў міністру загранічных спраў п. Сейдзе ноту протесту проці зদзезу пад грамадзянамі Радавых Рэспублік, якія знаходзяцца у польскіх васторогах. Нота указвае на факт, які меў месца з палітычным праступніком Бандурчукам, які намёр. Да ноты далучаны съпіс 317 асоб, якіх польскі ўрад, быццам, згадаўся вымяняць на палікоў, арыштаваных у Радавых Рэспубліках.

### Арышт мітрапаліта Шэптыцкага.

На ст. Дзедзіцы арыштованы ўкраінскі ўніяцкі мітрапаліт Шэптыцкі, які ехаў да Львова з Рыму. Хворы мітрапаліт адмовіўся пакінуць вагон, тады паліцыя, высадзіўшы з вагону ўсіх пасажыраў, адчапіла вагон мітрапаліта і паставіла на запасны шлях, дзе ён і пільнеца паліцэйскімі пастарункамі.

Як вядома, мітрапаліт Шэптыцкі стаяў за утварэнне незалежнай Украінскай дзяржавы. Польскі ўрад забараніў мітрапаліту ўезд у Польшчу. Але мітрапаліт Шэптыцкі, як грамадзянін Польшчи, згодна з польскімі законамі, якія не прадбачаюць выгнанія непажаданых грамадзян, лічыў, што ён праўна можа прыехаць і працаваць сярод свайго народу, вынікам чаго і з'явіўся арышт.

Цікава, як будзе рэагаваць на гэта Рымскі Папа?...

## З УСЯЕ БЕЛАРУСІ. ХРОНІКА.

— Канфіскаванье № 1 „Вольнага Сыцягу“. Па загаду Камісара Ураду гор. Вільні сканфіскавана № 1 „Вольнага Сыцягу“ на другі дзень выхаду за артыкул „Дзесяць запаведзяў“. Артыкул гэты быў друкаваны у польскай часопісі „Nowa Kultura“ № 4, якая выходитці у Варшаве, аднак часопіс гэтая ня была канфіскавана. Пытаем пана камісара ці для беларускай прэсы ёсьць асаблівія „przepisy prasowe“ і калі ёсьць, дык чаму не апублікованы, каб мы маглі да іх дапасавацца. Бачучы у гэтым прасьледаванье беларускае прэсы лічым патрэбным перадаць усю гэту справу ў Беларускі Пасольскі Клуб.

— Яшчэ аб вобысках сярод беларусаў. У ноч з 24 на 25 жніўня паліцыя была ў гэткіх беларускіх установах: Беларускай Школьнай Радзе, Сэкрэтарыяце Беларускага Пасольскага Клубу, Беларускім Грамадзянскім Сабраньні, Беларускай Гімназіі, Беларускай Кнігарні, Вучнёўскім інтэрнаце Беларускай Гімназіі і прыватных памешканьнях: Старшыні Беларускага Пасольскага Клубу Б. Таращкевіча, пасла С. Рак-Міхайлоўскага, рэдактара „Вольнага Сыцягу“ Я. Лагіновіча, пісьменьnika Л. Родзевіча, інспектара Беларускай Гімназіі М. Красінскага, вучыцелёў Беларускай Гімназіі А. Грыневіча і Лукашэвіча, загадчыка Беларускай Кнігарні С. Станкевіча і ў іншых.

Усюды шукалі Чарвякова і П. Бадунову. Апошняя, як мы паведамлялі ў № 1 „В. С.“

адтрымала ад польскай улады загранічны пашпарт і больш тыдня таму выехала за граніцу.

— Рэдактар зачынянай часопісі „Новае Жыцьцё“ Язэп Лагіновіч адтрымаў акт аўнавачальні па 154 ст. к. к. за тое, што ў № 4 газэты „Новае Жыцьцё“ зьмесціў артыкул „Што такое „Wyzwolenie з беларускага пункту гледжанья“, у якім прафіратура да-гледзела непашану польскай улады.

— Арышт беларускага мастака і пісьменьnika Яз. Драздовіча. Вечарам 24-га жніўня мастак Я. Драздовіч, праходзючы вуліцай, зацікавіўся стылем Дамініканскага касцёлу. Гэта выдалася падзрэнным для паліцыі і гр. Драздовіч быў арыштаваны. На другі дзень, 25-га жніўня, пасыла напісаныя пратаколу, гр. Драздовіч быў звольнены.

— Зборнік вершаў К. Свяяка. Паэт Казімір Свяяк прыслалі у Віленскае Выдавецкае Таварыства зборнік сваіх вершаў для выданія.

### Весткі з вёскі.

#### ■ Новая Мыш, Баравіцкага павету.

У нядзелю 19-га жніўня г. г., на пра-васлаўнага Спаса, адбыўся ў Новай Мышы мітынг, на якім выступалі Сэнатар А. Назарэўскі і пасол Сойму М. Кахановіч, Сэнатар А. Назарэўскі прызываў усіх беларусаў да аб'еднанья навокала свайго нацыянальнага сцягу і не разбівацца на паасобныя группы, асабліва ў такія моманты, як выбары ў Сойм, або ў іншыя якія выбарныя ўстановы. Дзякуючы таму, што на выбарах у Сойм некаторая частка беларусаў аддала свае галасы за „Вызваленіне“ і іншыя польскія партыі, ў Сойме і Сэнаце заседае меньш беларусаў, як магло-б іх там быць. Галасаваньне беларусаў за небеларускія, а польскія партыі трэба лічыць абмылкай, вынікшай з несвядомасці ў той час нашага грамадзянства, паверыўшага дэмагагічным лёзунгам, з якімі выступалі на выбарах некаторыя польскія партыі, прадстаўнікі якіх цяпер у Сойме і Сэнаце галасуюць на згодна з сваімі папярэднімі абязанкамі. Пасол М. Кахановіч, далучыўшыся да вывадаў папярэдняга аратара, звярнуў увагу прысутных на некаторыя рэчы, аб якіх ніколі ні трэба забываць,—гэта: 1) аб школах, 2) аб гмінах, павятовых і ваяводзкіх самаўрадах, 3) аб зямлі, 4) аб палажэнні рэлігійных спраў у Польшчы і 5) аб патрэбе аўтакомії для Беларусі.

Аратар прызываў прысутных, каб яны на сваіх сходах па вёсках складалі прыгаворы аб адчыненіі беларускіх школ і падавалі іх у гміны і школьнаму інспектару. Што датычыць самаўрадаў, то трэба памяставаць, што цяперашнія, так званыя, самаўрады—гэта ня тое, што павінна быць, бо там сядзяць людзі нікім ня выбраныя, або выбраныя па прыказу начальства і што трэба дабівацца, каб у самаўрадах былі людзі, якіх захоча выбраць сам народ.

Па зямельнаму пытанню для нашага народу нічога ня робіцца. Присылаюць асаднікаў, даюць ім зямлю і лес для адбудовы, а нашаму селяніну няма ні зямлі, ні лесу. Бідаць, што і ня будзе, так як уся ўлада ў Польшчы цяпер у руках паноў і прададўшыся ім кулакоў „пястоўцаў“.

Палажэнне праваслаўных, як іншых не каталіцкай рэлігіі грамадзян Польшчы, зусім дрэннае. Гэта—людзі другога і трэцяга сорту. Іх амаль зусім нікуды не прымаюць на службу і лічуть ворагамі Польшчы. У той самы час падаткі з іх зьбіраюць як з усіх, у войска таксама бяруць, школ, якіх хочуць беларусы і іншыя нацыянальнасці, не даюць,—мала таго—адбіраюць царквы, зачыняюць праваслаўныя парафіі і г. д.

З прычыны ўсяго вышэйсказанае аратар прышоў да вываду, што трудна спадзявацца на лепшае, пакуль ёсьць сучасны стан рэчай, бо беларусаў і іншых так званых меньшасці ў Польскім Сойме замала для таго, каб пры галасаваньні перевага галасоў была-б на іх старане.

Треба дабівацца аўтакомії беларускіх зямель у Польшчы, г. е., каб беларусы мелі свой уласны Сойм, асобны ад Варшаўскага. Тады яны змогуць вырашыць свае спрavy так, як ім патрэбна.

На гэтым скончыўся мітынг пры гучных воплесках сабранай масы народу.

Пасыль мітынга паліцэйскі хадзілі і да-прашвалі людзей, аб чым гаварылі на мітынгу і дамагаліся, каб тыя падпісалі пратакол, у якім, відаць, рапортавалі да начальства аб

„наших ворагах“. Такія слова сказаў адзін паліцэйскі перад пачаткам мітынгу, зъвяртаючыся да аднаго з мысіх абываталіяў: „хадзем, кажа, паслушаем, што будуць казаць нашы ворагі!“

Калі такі „пратакольны“ настрой быў у паліцэйскага яшчэ да мітынгу, то можна сабе прадставіць, што ён потым „напратаколіў“.

C. A.

### Вёска Порплішча, Дунілаўскага п.

У нашай вёсцы ёсьць старэнская царква. Мясцовы „бациушка“ ўздумай яе паправіць і ведама на сялянскія гроши. Быў ужо наяты і майстар, які дагаварыўся працаўца толькі за зборжжа.

Пачаўся збор ахвяр зборжам сярод сялян: збор ішоў дужа туга—ніхто не дае. „Бациушка“ пачаў крыўдзіцца на народ, што ён не выпаўняе сваіх абавязкаў, што адрокся ад царквы, непрызнае Бога і іншае. Хто-ж яго ведае, можа народ ужо да таго дарос, што ў словах „бациушка“ і хаваеца праўда, але з боку гледзячы на гэту справу, дык відаць што сяляне не даюць, бо не давяраюць свайму „бациушку“—цераз меру ён ужо зядлы маскалюга і ня любіць нічога нашага беларускага. Час ужо пахаўтурыць надзею на цара.

T.—K.

### 3 Дзісеншчыны.

У нашым павеце ёсьць невялічкае мястэчка Празарокі. Жылося ў нас несамавіта, вось так з кута ў кут і вечар тут. Але ў апошнія часы звіў тут сабе лагво адрокшыся свайго роду-племені, здраднік беларускага народу „модны шляхцюк“ Л. Прыехаў ён у Празарокі ў 1920 г. з Віцебшчыны, разам з палікамі, якія ўцякалі з-пад Полацку; а на зад ужо не вярнуўся, бо мусіць аставіць пасыль сяля добрую памятку. Спачатку яго-масць гэты прыкінуўся беларусам, але пасыль пабачыў, што быць беларусам у нашыя часы, дык трэба стаць мучанікам ды яму і не карысна, бо ніхто за гэта ня плаціць. Вось ён і стаў крывіць душой і ў час выбараў запісаўся ў № 12 і стаў польскага пана паліхачом, а ўдабавак запісаўся ў тайную паліцию. Вось тут і пачалося ў нас ліха. Пасыпаліся даносы, пачаліся масавыя арышты. Арыштовавалі бяз усялякай віны тых, хто галасаваў за № 16. Гэты шляхцюк працаўай у той час да поту—стараўся выслужыцца; нават, прыехаўшы на съледзтва, нейкае вялікае начальства вызывала яго ажно на станцыю, дзе заклікалі ў вагон ма' быць на нараду, бо ў той час было ўжо арыштованых 64 асобы, якія два дні сядзелі ў адным тварным вагоне.

Праўда, арыштованых выпусцілі, але чаму гэтыя брахлівы даказык ходзе на свободзе, дык нам няўсямкі. Ненавідзяць яго цяпер і абыходзяць, як шалёнага звера. Прыйдзеца яму калісьці расплачавацца пе-рад народам за свае праступкі.

Тут трэба зазначыць, што бадай у кожным прыгранічным мястэчку засеў такі беглы шляцюра, які робіць сваё шкоднае дзела.

### Адвеку сяпячы.

#### ■ М. Празарокі.

Было ў нас заўсёды бяды хоць адбіўляй, але вось правялі, як кажуць, пад бокамі граніцу, дык цяпер жыцця няма. Хто-б падумаў, што раскладаць вогнішча на начлезе ёсьць праступнасць. А ў нас выходзе так. Адзін селянін быў за гэта арыштованы і пра-сядзеў занішто дзьве пары (2 сутак). Абвінавачавалі яго за тое, што ён быццам даваў знак бальшавіком, раскладаючы вогнішча.

—скі.

### Паведамленіе.

Гэтым даводзім да ведама ўсім нашым

## Да нашых падпішчыкау і чытчачоу.

„Вольны Съцяг“ адзіная ў Заходній Беларусі беларуская газета, якая стаіць у абароне інтэрсаў працоўнага сялянства і рабочых.

Кожны, хто жадае эканамічнага дабрабыту для сваёй Бацькаўшчыны, каму дорага справа яе адраджэння, хто шануе матчыну мову павінен чытаць „Вольны Съцяг“, распаўсюджываць, выпісываць і дапамагаць, хто чым можа.

Сучасная ёсё ўзрастаячая дарагоўля стварае цяжкія варункі для выдання газеты. Ад грашовага падтрыманьня праз беларуское грамадзянства залежыць рэгулярны выхад нашай часопісі.

Усе, дзеля сваёй карысці, падпісваюцца на „Вольны Съцяг“—усе гуртуюцца пад наш съцяг!

Рэгулярна ўнасіце падпіску і даплаты.

Асабліва заклікаем амэрыканскіх беларусаў і надалей надзеляць сваёй дапамогай, каб не ўпаў Вольны Съцяг на беспатольнай Бацькаўшчыне.

Рэдакцыя і адміністрацыя.

## Допісы.

### Беларусы у Латвії.

#### Беларуская Пачатковая Школа ў Рызе.

З гэтае восені ў Рызе адчыняецца Беларуская Пачатковая Школа. Кіраўніком школы назначаецца гр. М. Дзямідаў. У школу ўжо запісалася каля 100 вучняў. Цікава адзначыць той факт, што большасць гэтых вучняў зьяўляецца дзяцьмі працаўнікоў з фабрыкаў і заводаў.

#### Беларускі Вучыцельскі Конгрэс.

У Дзевінску 10, 11 і 12-га жніўня адбываўся Конгрэс вучыцялёў беларускіх пачатковых школ.

На Конгрэсе сабралося 75 чалавек беларускага вучыцельства, прыбылі Кіраўнік Беларускага Аддзелу і нават пабываў сам Міністар Праславеты Латвіі, з некоторымі сваімі бліжэйшымі супрацоўнікамі аўтары.

Старшынёй Конгрэсу быў выбраны Кіраўнік Люцынскай Беларускай Гімназіі—К. Езавітаў.

Конгрэс вынес пастановы: аб утварэнні Нацыянальнага Хаўрусу Беларускага вучыцельства ў Латвіі, аб выданні педагогічнай часопісі, аб утварэнні Беларускага Культурнага Фонду ў Латвіі, шляхам штогоденных адлічэнняў ад пэнсіі, аб школьніх летапісах у беларускіх школах, аб утварэнні Беларускага Этнографічнага Музэю ў Латвіі, аб зборанні мясцовых асаблівасцяў беларускіх мов і аб састаўленні мясцовага слоўніка правінціялізмаў.

У Камісію па апрацоўцы статуту Нацыянальнага Хаўрусу Беларускага вучыцельства ў Латвіі і выпуску педагогічнай часопісі выбраны: гр. С. П. Сахараў, К. В. Езавітаў, М. Дзямідаў, Г. Плыгаўка, Я. А. Шчорс.

## З Літвы.

Міністэрства Беларускіх Справаў у Літве просіць надсыладзь яму рукаўцы школьніх падручнікаў, творы з закрасу гісторыі, літаратуры, беларусаведання і інш.

Рукаўцы, прынятые Міністэрствам, будуть куплены у аўтораў і надрукованы. Рукаўцы ня прынятые будуть вернуты аўторам, на паказаны імі адрэс:

Адрэс: Kaunas, Mickievicio gatve, Gud Ministreria, Lietuva.

## У сячына.

### Перад вайной і цяпер.

Якія вялікія вызыскі працоўных масаў істнуюць у сучаснай Польшчы паказваюць пыфры прыведзеныя ў „Rzecznopolskiej“, якія паказваюць, на сколькі падражалі цяпер розныя тавары ў парадкаванні з прадавеннымі цэнамі. Па гэтых даных цана жалеза выносіць 110%, вугаль — 140%, мануфактуры 150—200% прадавенных цэнав на гэтыя ж тавары. А ці павялічылася ў гэтай пропорцыі заработка работнікаў і пэнсія служачых? Усім добра ведама, што заработка плата ня толькі не дасягае прадавенай нормы, а штат ніжэй, у большасці выпадкаў не дасягаючы нават 50% гэтай нормы. Для кожнага ясна, ў чём кішаню пльве гэтая дадатковая вартасць, і як нажываеца цяпер польская буржуазія коштам нэнды працоўных гарадоў і вёсак.

### Амэрыканскія чугункі.

Усе Злучаныя Штаты ўкрыты густой сеткай рэльсаў і сеткай гэтая з кожным годам гусьцее. На алошніх вестках даўжыня чугунак у Злучаных Штатах пэравышае 379.000 міль. На гэтых чугунках працуе

1.700.000 асоб, заработка плата якіх у год 2.700.000.000 даляраў.

На чугунках налічваецца ў дзесяць разоў болей служачых, як у амэрыканскай арміі.

Апрача вялікага ліку чугунак, яны яшчэ выдзяляюцца сваёй шпаркасцю перавозкі і выгодай. Машына ў Амэрыцы штораз больш займае выдатнае палажэнне—Амэрыка багацее і развіваеца і, судзячы па яе апошнім палітыцы, стараеца адгарадзіцца ад старой і хварай Эўропы.

Новы съвет хоча зрабіцца культурным цэнтрам чалавечства.

## Пошасць шаленства.

У апошнія часы страшнна нашыраецца пошасць шаленства ў Польшчы. Як сцверджае статыстыка шаленства ахапіла ў Польшчы 16 ваяводстваў ці 126 паветаў. Падаем як аберагчыся і лячыща ад гэтай хваробы.

1) Калі ў сабакі ці ката паяўляеца нешта падобнае на шаленства, дык трэба іх зачыніць ці навязаць сабаку на 10 дзён, а кота на 15. Калі за гэты час шаленства ня выявілася, дык іх можна пусціць на свабоду, бо яны ўжо не захварэюць.

2) Час гэтай скрытай хваробы—г. ё. ад моманту заражэння да першых аў'яваў шаленства ёсьць гэткі:

у сабакі	ад 24	гад.	да 3	месяц.
кана	2	тыдняў	12	тыдняў
рагат. скац.	3	"	20	"
свіні	2	"	8	"
чалавека	7	дзён	7	"

3) Выпаліваныя раны. Пасля 15 мінут укусу шаленай жывёлай можна спыніці пашырэнне хваробы праз выпаліваныя раны гарачым зялезам, квасам азотным, соляным квасам, цытрынавым соком.

4) Прышчэпка. Найлепшым спосабам для пакусаных людзей ёсьць прышчэпка; сымяротнасць у такіх выпадках бывае дужа рэдка. Прышчэпка павінна быць зроблена не пазней як пасля дзесяці дзён пасля заражэння. Прышчэпка не патрабна для тых, ў кога ўкусы былі праз віратку і віратка асталася не парванай.

## Наша пошта.

Гр. М. Азерскі. У Вільні выходзіць некалькі літоўскіх газет. Звярніцца па адрасе Wilno, St. Jańska 8 (24).

Гр. М. Чапулёнку. Карабандэнцыя Ваша будзе надрукавана. З усімі парадамі і жалабамі звязваюцца ў бліжэйшы сэкрэтары Беларускага Пасольскага Клубу ці непасрэдна да Беларускага Пасольскага Клубу (Warszawa, Wiejska ul. Sejm).

Гр. П. Мядзюлка. Грошы адтрымалі, шчыра дзякуем. Сінтаксіс Тарашкевіча ня вышлі, і калі выйдзе, няведама. Просім напісаць свой адрэс, каб мы маглі даць адказ. Чакаем абязданае карабандэнцы.

Грамадзяніну М. С—ко. Вашы вершы ня будуть друкаваны—слабы і мова дрэнная.

Гр. Н. Жальба. Рукапісі Вашыя адтрымалі—дзякуем. Патрохі будзем друкаваць. У Вільні апрача „Вольнага Съцягу“ і „Куцею“ больш нічога ня выходзіць.

Пішице да нас аб жыцці—быцці вёскі аб сваіх ворагах і прыяцелях. Хай кожны падпішыць „Вольнага Съцягу“ будзе і яго супрацоўнікам.

## Курс на гроши.

Варшава 27 жніўня.

(Офіцыяльна).

Далары . . . . .	248.000
Нямецкая марка . . . . .	0,04
Фунты штэрл. . . . .	1.130.000—1.131.000
Франкі франц. . . . .	14.200
Франкі бельгійск. . . . .	11.450—11.475
10 руб. золатам . . . . .	—
Польскі злоты . . . . .	—

## Сэкрэтарыты Беларускага Пасольскага Клубу.

1) Вільня, Віленская вул. 12, кв. 6.

2) Ліда, 11 Слабодка 8.

3) м. Глыбокае, Дзісненская пав. вул. Сенкевіча 46.

4) Жодзішкі, Свяціненская павету кс. Годлеўскі.

5) Наваградак, Вялікі Рынак 14.

6) Нясвіж, Альянская 28.

7) Столбцы, Шпітальная 22.

8) Горадна, Мастовая 9.

9) Бельск, Замкава вул. 3, кв. 1

10) м. Саколка, Горадзенская вул. 34.

11) м. Кляшчэлі, Бельская павету.

12) м. Крынкі, Горадзен. павету, Горадзенская вул. 34.

13) Пружаны, Вуліца кс. Буткевіча, 16.

14) Беласток, Нова-Варшауская вул. № 83.

Беларускі Пасольскі Клуб, Варшава,

Вейская вул. Сойм.

## БЕЛАРУСКАЯ ГІМНАЗІЯ у Гарадку

(істнует 4-ты год)

гэтым паведамляе ўсіх зацікаўленых, што ўступныя экзамены ўва ўсе класы гімназіі (у 1-ы, 2-і, 3-і, 4-ты, 5-ты, 6-ты і 7-мы) пачнущы 4-га верасьня.

Заявы аб прыняціі прымаюца штодня у канцэлярыі гімназіі ад то г. раніцы да 2 гадзіны. Да заявы трэба далучаць: істрыку аб нараджэнні (ці істрычную спраўку), пасьведчаныне ад доктара аб прышчэпе воспы, дакументы аб пашырэднай адукацыі паступаючага і унесыці уступную плату (для паступаючых у 1 класу—25.000 п. м., у II і III класы—50.000 п. м., у IV і V—70.000, у VI, VII і VIII—100.000 п. м.).

Праграмы для паступаючых ува ўсе класы можна знайсці ў канцэлярыі гімназіі.

М-ка Гарадок, (Вялейская пав.)  
Валожынская вул. 17.

## Нясвіжская Беларуская Гімназія

8-х класовая мяшаная (для хлапцоў і дзяўчат).

Гімназія з выкладаннем у I, II, III і IV у беларускай мове, а з V, VI, VII, VIII кл. у расейскай.

Заявы прымаюца ў канцэлярыі гімназіі пры вуліцы Сыракомлі № 3.

Аб уступных экзаменах і пачатку заняткаў будзе абвешчана асобна.

</